

NATIONAL NEWS BULLETIN (ODIA)

27 July- 2025

Morning Bulletin : 7.15 am

ମୁଖ୍ୟ ସମ୍ବାଦ

- ତାମିଲନାଡୁର ଥୁଥୁକୁଡିରେ ୪ହଜାର ୮୦୦ କୋଟିରୁ ଅଧିକ ଟଙ୍କାର ବିଭିନ୍ନ ବିକାଶମୂଳକ ପ୍ରକଳ୍ପର ଉଦ୍ଘାଟନ ଓ ଶିଳାନିଧାସ କଲେ ପ୍ରଧାନମନ୍ତ୍ରୀ ।
- ପ୍ରଧାନମନ୍ତ୍ରୀଙ୍କ ମାଳଦ୍ୱୀପ ଗସ୍ତ ଉଭୟ ଦେଶ ମଧ୍ୟରେ ବିକାଶର ନୂତନ ଦିଗ ଉନ୍ନୋତନ କରିବ-କହିଲେ ମାଳଦ୍ୱୀପ ରାଷ୍ଟ୍ରପତି ।
- ଆଜି ପୂର୍ବାହ୍ନ ୧୧ଟାରେ ମନ୍ କି ବାଉଁ ୧୨୪ତମ ସଂସ୍କରଣରେ ଦେଶବାସୀଙ୍କୁ ସମ୍ବୋଧନ କରିବେ ପ୍ରଧାନମନ୍ତ୍ରୀ ।
- ଉଲ୍ଲେଖନୀୟ ପ୍ରଦର୍ଶନ ପାଇଁ ୧୭ଜଣ ସାଂସଦ ସଂସଦରୁ ସମ୍ମାନରେ ସମ୍ମାନିତ ।

ଏବଂ

- ଆଶ୍ଚର୍ୟ୍ୟ-ତେନ୍ଦୁଲକର ଗ୍ରାମ୍ୟ ଚତୁର୍ଥ ଟେଣ୍ଡରାୟର ଆଜି ପଞ୍ଚମ ଦିନରେ ୧୭୪ରୁ ଦ୍ୱିତୀୟ ଇନିଂସ୍ ବ୍ୟାଟିଂ ଜାରି ରଖିବ ଭାରତ ।

ପିଏମ୍-ଥୁଥୁକୁଡି

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗତକାଲି ରାତିରେ ମାଳଦ୍ୱୀପରୁ ଫେରିବା ପରେ ତାମିଲନାଡୁର ଥୁଥୁକୁଡିରେ ୪ହଜାର ୮୦୦ କୋଟିରୁ ଅଧିକ ଟଙ୍କାର ବିଭିନ୍ନ ବିକାଶମୂଳକ ପ୍ରକଳ୍ପର ଶିଳାନିଧାସ ଓ ଉଦ୍ଘାଟନ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ସଂପୂର୍ଣ୍ଣ ପ୍ରକଳ୍ପଗୁଡ଼ିକ ଆଞ୍ଚଳିକ

ସଂଯୋଗୀକରଣକୁ ବୃଦ୍ଧି କରିବା ସହ ପଣ୍ୟ ପରିବହନ, ଦକ୍ଷତା ଓ ସ୍ୱଚ୍ଛ ଶକ୍ତି ଭିତ୍ତିଭୂମିକୁ ମଜଭୂତ କରିବ ।

V/O (PM Bikasita Bharat)

ସମାବେଶକୁ ସମ୍ପୋଧିତ କରି ପ୍ରଧାନମନ୍ତ୍ରୀ ଗତ ୧୧ବର୍ଷ ମଧ୍ୟରେ ତାମିଲନାଡୁର ସାମଗ୍ରିକ ବିକାଶକୁ ଦିଆଯାଇଥିବା ପ୍ରାଥମିକତା ସମ୍ପର୍କରେ କହିଥିଲେ । ତାମିଲନାଡୁର ଭିତ୍ତିଭୂମିକୁ ଆଧୁନିକୀକରଣ କରି ଏହାର ପୂର୍ଣ୍ଣ ସମ୍ଭାବନାକୁ କାର୍ଯ୍ୟକ୍ଷମ କରାଯାଉଛି ବୋଲି ପ୍ରଧାନମନ୍ତ୍ରୀ କହିଛନ୍ତି । ଗତ ଦଶନ୍ଧି ମଧ୍ୟରେ କେନ୍ଦ୍ର ସରକାର ତାମିଲନାଡୁକୁ ଗାଲକ୍ଷ କୋଟି ଟଙ୍କା ପ୍ରଦାନ କରାଯାଇଥିବା କହିଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ବିମାନବନ୍ଦର ଟର୍ମିନାଲ, ୨ଟି ପ୍ରମୁଖ ସଡ଼କ ପ୍ରକଳ୍ପ, ପରମାଣୁ ଶକ୍ତି ପ୍ରକଳ୍ପର ଶିଳାନିର୍ମାଣ ଓ ଉଦ୍‌ଘାଟନ କରିଛନ୍ତି ।

V/O (PM Development)

ପିଏମ୍-ମାଳଦ୍ୱୀପ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମାଳଦ୍ୱୀପ ଗସ୍ତକୁ ଅତ୍ୟନ୍ତ ଫଳପ୍ରସ୍ତ ବୋଲି ବର୍ଣ୍ଣନା କରିଛନ୍ତି । ମାଳଦ୍ୱୀପ ସ୍ୱାଧୀନତାର ୬୦ତମ ବାର୍ଷିକୀରେ ପ୍ରଥମ ଭାରତୀୟ ପ୍ରଧାନମନ୍ତ୍ରୀ ଭାବେ ଶ୍ରୀ ମୋଦୀ ଯୋଗ ଦେଇଥିଲେ । ସେଠାକାର ରାଷ୍ଟ୍ରପତି ତକ୍କୁର ମହମ୍ମଦ ମୋଇଜୁ ମଧ୍ୟ ଏହି ଗସ୍ତକୁ ଅତ୍ୟନ୍ତ ସଫଳ ବୋଲି କହିବା ସହ ଭବିଷ୍ୟତ ଦ୍ୱିପାକ୍ଷିକ ସମ୍ପର୍କକୁ ଏହା ପୂର୍ଣ୍ଣ ରୂପ ଦେବ ବୋଲି କହିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ରାଷ୍ଟ୍ରପତି ମୁଇଜୁ ପ୍ରଧାନମନ୍ତ୍ରୀ ମୋଦୀଙ୍କ ଗସ୍ତପାଇଁ କୃତଜ୍ଞତା ପ୍ରକାଶ କରିବା ସହ

ଭାରତର ବିକାଶ କ୍ଷେତ୍ରରେ ମାଳଦ୍ୱୀପ ଏକ ଗୁରୁତ୍ୱପୂର୍ଣ୍ଣ ସହଯୋଗୀ ସାବ୍ୟସ୍ତ ହେବ ବୋଲି କହିଛନ୍ତି ।

ଭାରତ ଏବଂ ମାଳଦ୍ୱୀପ ଦ୍ୱିପାକ୍ଷିକ ସମ୍ପର୍କ ଆହୁରି ସୁଦୃଢ଼ କରିବା ଲାଗି କେତେକ ଗୁରୁତ୍ୱପୂର୍ଣ୍ଣ ରୁଚ୍ଛିରେ ସ୍ୱାକ୍ଷର କରିଛନ୍ତି । ସେଗୁଡ଼ିକ ମଧ୍ୟରେ ମତ୍ସ୍ୟ, ପାଣିପାଗ ବିଜ୍ଞାନ, ଡିଜିଟାଲ ଭିଡିଓଫି ଓ ଅନ୍ୟାନ୍ୟ ଗୁରୁତ୍ୱପୂର୍ଣ୍ଣ କ୍ଷେତ୍ର ରହିଛି । ମାଳଦ୍ୱୀପର ଭିଡିଓଫି ବିକାଶକୁ ତ୍ୱରାନ୍ୱିତ କରିବା ଲାଗି ଭାରତ ୪ହଜାର ୮୫୦ କୋଟି ଟଙ୍କାର ସହାୟତା ମଧ୍ୟ ଘୋଷଣା କରିଛି । ଏକ ସଂଶୋଧିତ ରୁଚ୍ଛିନାମା ଅନୁଯାୟୀ ମାଳଦ୍ୱୀପର ବାର୍ଷିକ ରଣ ପରିଶୋଧ ୪୦ ପ୍ରତିଶତ ହ୍ରାସ ପାଇଛି । ଯାହାଫଳରେ ରଣ ଦେୟ ପରିମାଣ ୫୧ ନିୟୁତ ଡଲାରରୁ ୨୯ନିୟୁତ ଡଲାରକୁ ହ୍ରାସ ପାଇଛି । ଉଭୟ ଦେଶ ମୁକ୍ତ ବାଣିଜ୍ୟ ରୁଚ୍ଛିନାମା ପାଇଁ ଆଲୋଚନା ଆରମ୍ଭ କରିଛନ୍ତି, ଯାହାଫଳରେ ଦ୍ୱିପାକ୍ଷିକ ଅର୍ଥନୈତିକ ଏବଂ ବାଣିଜ୍ୟିକ ସମ୍ପର୍କ ଅଧିକ ଦୃଢ଼ ହୋଇପାରିବ । ଉଭୟ ଦେଶ ଚଳିତବର୍ଷ କୃତନୈତିକ ସମ୍ପର୍କ ସ୍ଥାପନର ୬୦ବର୍ଷ ପାଳନ କରୁଛନ୍ତି । ଏହି ଅବସରରେ ଉଭୟ ନେତା ସ୍ମାରକୀ ଡାକଟିକଟ ଉନ୍ମୋଚନ କରିଛନ୍ତି । ଉଭୟ ଦେଶ ମଧ୍ୟରେ ପ୍ରତିରକ୍ଷା ଏବଂ ସାମୁଦ୍ରିକ ସୁରକ୍ଷା ସହଯୋଗକୁ ଆହୁରି ମଜଭୁତ କରିବା ଲାଗି ନିଷ୍ପତ୍ତି ନିଆଯାଇଛି । ପ୍ରଧାନମନ୍ତ୍ରୀ ମୋଦୀ ପହଲଗାମ ଆତଙ୍କବାଦୀ ଆକ୍ରମଣରର କତା ନିନ୍ଦା କରିବା ପାଇଁ ରାଷ୍ଟ୍ରପତି ମୋଇଜୁଙ୍କୁ ଧନ୍ୟବାଦ ଜଣାଇଛନ୍ତି । ଏ ସମ୍ପର୍କରେ ଏକ ରିପୋର୍ଟ...

V/O (Jeeban)

ମନ୍ କି ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପୂର୍ବାହ୍ନ ୧୧ଟାରେ ଆକାଶବାଣୀର ମନ୍ କି ବାତ୍ କାର୍ଯ୍ୟକ୍ରମରେ ଉଦ୍‌ବୋଧନ ଦେବେ । ମାସିକ ରେଡିଓ କାର୍ଯ୍ୟକ୍ରମ ମନ୍ କି ବାତ୍‌ର ଏହା ହେବ ୧୨୪ତମ ସଂସ୍କରଣ । ଏହି କାର୍ଯ୍ୟକ୍ରମ ଆକାଶବାଣୀ ଓ ଦୂରଦର୍ଶନର ସମସ୍ତ ନେଟୱାର୍କ, ଆକାଶବାଣୀ ୱେବସାଇଟ୍ ଓ Newsonair ମୋବାଇଲ୍ Appରେ ଉପଲବ୍ଧ ହେବ । ଏହା ମଧ୍ୟ ଆକାଶବାଣୀ, DD News, PMO ଏବଂ ସୂଚନା ଓ ପ୍ରସାରଣ ମନ୍ତ୍ରାଳୟ ୟୁଟ୍ୟୁବ୍ ଚ୍ୟାନେଲ୍‌ରେ ସିଧା ପ୍ରସାରଣ ହେବ । ହିନ୍ଦୀ ଭାଷାରେ ପ୍ରସାରଣ ପରେ ଆକାଶବାଣୀରେ ଏହି କାର୍ଯ୍ୟକ୍ରମର ଆଞ୍ଚଳିକ ଭାଷାନ୍ତରଣ ପ୍ରସାରଣ କରାଯିବ । ରାତି ୮ଟାରେ ଆଞ୍ଚଳିକ ଭାଷାନ୍ତରଣର ପୁନଃ ପ୍ରସାରଣ କରାଯିବ ।

ସଂସଦରନ୍ ଆଓ୍ଵାତ୍

୧୭ଜଣ ସଂସଦଙ୍କୁ ଉଲ୍ଲେଖନୀୟ ପ୍ରଦର୍ଶନ ପାଇଁ ଚଳିତବର୍ଷର ସଂସଦରନ୍ ପୁରସ୍କାର ପ୍ରଦାନ କରାଯାଇଛି । ବିଜେପିରୁ ରବି କିଶନ, ନିଶିକାନ୍ତ ଦୁବେ ଏବଂ ଦୀନେଶ ଶର୍ମା, କଂଗ୍ରେସରୁ ବର୍ଷା ଗାଏକ୍ଵାଡ ଏବଂ ଶିବସେନା ୟୁବିଟିରୁ ଅରବିନ୍ଦ ସାଓ୍ଵତ୍‌ଙ୍କୁ ଏହି ପୁରସ୍କାର ମିଳିଛି । ଏକ ବେସରକାରୀ ସଂଗଠନ ଦ୍ଵାରା ପ୍ରଦାନ କରାଯାଇଥିବା ଏହି ସମ୍ମାନ ସମ୍ପର୍କରେ ସଂସଦୀୟ ବ୍ୟାପାର ମନ୍ତ୍ରୀ କିରଣ ରିଜିଜୁ କହିଛନ୍ତି ଏହି ପୁରସ୍କାର ହେଉଛି ସଂସଦଙ୍କ ଉତ୍କୃଷ୍ଟ ପ୍ରଦର୍ଶନର ସ୍ଵୀକୃତି । ପୁରସ୍କାର ପାଇଥିବା ସମସ୍ତ ସଂସଦଙ୍କୁ ଶ୍ରୀ ରିଜିଜୁ ଅଭିନନ୍ଦନ ଜଣାଇଛନ୍ତି ।

ଅନ୍ୟପକ୍ଷରେ ଲଗାତର ୩ଥର ସଂସଦୀୟ ଗଣତନ୍ତ୍ରରେ ଅବଦାନ ସ୍ୱରୂପ ୪ଟି ସ୍ୱତନ୍ତ୍ର ଜୁରି ପୁରସ୍କାର ପ୍ରଦାନ କରାଯାଇଛି । ସଂସଦ ଭର୍ତ୍ତୃହରି ମହତାବ, ସୁପ୍ରିୟା ସୁଲେ, ଏନ୍.କେ. ପ୍ରେମଚନ୍ଦ୍ରନ ଏବଂ ଶ୍ରୀରଙ୍ଗ ଆସ୍ତ୍ରା ବର୍ଣ୍ଣେଙ୍କୁ ଏହି ପୁରସ୍କାର ପ୍ରଦାନ କରାଯାଇଛି । କମିଟି ବର୍ଗରେ ସଂସଦ ଭର୍ତ୍ତୃହରି ମହତାବ ଓ ଡକ୍ଟର ଚରଣଜିତ୍ ସିଂହ ଚାନ୍ଦିଙ୍କୁ ସମ୍ମାନିତ କରାଯାଇଛି ।

ଅମରନାଥ ଯାତ୍ରା

ଅମରନାଥ ଯାତ୍ରା ନିମନ୍ତେ ଆଜି ସକାଳୁ ୨୫ତମ ଦଳରେ ୨ହଜାର ୧୯୭ଜଣ ତୀର୍ଥଯାତ୍ରୀ ଜାମ୍ମୁରୁ ଯାତ୍ରା ଆରମ୍ଭ କରିଛନ୍ତି । କଡ଼ା ସୁରକ୍ଷା ମଧ୍ୟରେ ଭଗବତୀ ନଗର ଯାତ୍ରୀ ନିବାସ ମୂଳ କ୍ୟାମ୍ପରୁ ତୀର୍ଥଯାତ୍ରୀମାନେ ଅମରନାଥ ଗୁମ୍ଫାକୁ ଯାତ୍ରା କରିଛନ୍ତି । ପ୍ରାୟ ୧୦୦ଟି ଗାଡ଼ିରେ ତୀର୍ଥଯାତ୍ରୀମାନଙ୍କୁ ନିଆଯାଇଛି । ଏହି ଦଳରେ ଏକହଜାର ୭୨୪ଜଣ ପୁରୁଷ, ୩୨୫ଜଣ ମହିଳା, ୯ଜଣ ପିଲା, ଅଣଚାଣ ଜଣ ସାଧୁ ଓ ୧୦ଜଣ ସାଧ୍ୱୀ ରହିଛନ୍ତି । ସେମାନଙ୍କ ମଧ୍ୟରୁ ୫୭୩ଜଣ ତୀର୍ଥଯାତ୍ରୀ ଆଜି ସକାଳ ୩ଟା ୩୧ମିନିଟ୍ରେ ବଲତାଲ ମୂଳ କ୍ୟାମ୍ପରୁ ଯାତ୍ରା ଆରମ୍ଭ କରିଥିବାବେଳେ ସକାଳ ୪ଟା ୧୦ ମିନିଟ୍ରେ ପହଲଗାମ ମୂଳକ୍ୟାମ୍ପରୁ ୧ହଜାର ୨୨୪ଜଣ ତୀର୍ଥଯାତ୍ରୀ ଯାତ୍ରା ଆରମ୍ଭ କରିଛନ୍ତି ।

ଛତିଶଗଡ଼ ଏନ୍‌କାଉଣ୍ଟର

ଛତିଶଗଡ଼ର ବିଜାପୁର ଜିଲ୍ଲାରେ ଗତକାଳି ସୁରକ୍ଷାବାହିନୀ ସହ ଗୁଳିବିନିମୟରେ ୪ଜଣ ମାଓବାଦୀଙ୍କ ମୃତ୍ୟୁ ଘଟିଛି । ମୃତ ମାଓବାଦୀଙ୍କ

ମୃତଦେହ ଉଦ୍ଧାର କରାଯାଇଛି । ସୁରକ୍ଷା କର୍ମୀମାନେ ଘଟଣାସ୍ଥଳରୁ ବିପୁଳ ପରିମାଣର ଅସ୍ତ୍ରଶସ୍ତ୍ର ଜବତ କରିଛନ୍ତି । ସେଥିମଧ୍ୟରେ ସେଲ୍ଫ ଲୋଡ଼ିଂ ରାଇଫଲ ରହିଛି । ବିଜାପୁର ଜିଲ୍ଲାର ଦକ୍ଷିଣ-ପଶ୍ଚିମ ଅଞ୍ଚଳରେ ମାଓବାଦୀଙ୍କ ଉପସ୍ଥିତି ବିଷୟରେ ଗୁଇନ୍ଦା ସୂଚନା ମିଳିବା ପରେ ସୁରକ୍ଷା ବାହିନୀର ଏକ ମିଳିତ ଦଳ ତଲାସୀ ଅଭିଯାନ ଆରମ୍ଭ କରିଥିଲେ । ଗତ ସଂଧ୍ୟାରୁ ସୁରକ୍ଷା ବାହିନୀ ଏବଂ ନକ୍ସଲଙ୍କ ମଧ୍ୟରେ ଗୁଳି ବିନିମୟ ଜାରି ରହିଥିବା ସୂଚନା ମିଳିଛି ।

ପିଏମ୍-ରେଟିଂ

ଆମେରିକାର ଏକ ତଥ୍ୟ ବିଶେଷଣକାରୀ ସଂସ୍ଥାର ରିପୋର୍ଟ ଅନୁଯାୟୀ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ବିଶ୍ଵର ସବୁଠାରୁ ଲୋକପ୍ରିୟ ନେତା ଭାବେ ପରିଗଣିତ ହୋଇଛନ୍ତି । ମୋର୍ ୭୫ପ୍ରତିଶତ ମୂଲ୍ୟାଙ୍କନ ସହ ଶ୍ରୀ ମୋଦୀଙ୍କୁ ଏହି ସଫଳତା ମିଳିଛି । ଚଳିତବର୍ଷ ଜୁଲାଇ ୪ ତାରିଖରୁ ୧୦ତାରିଖ ମଧ୍ୟରେ ସଂଗୃହୀତ ମତାମତକୁ ନେଇ ଶ୍ରୀ ମୋଦୀ ତାଙ୍କ ପ୍ରତିପକ୍ଷଙ୍କ ତୁଳନାରେ ବହୁତ ଆଗରେ ରହିଛନ୍ତି । ଦକ୍ଷିଣ କୋରିଆ ରାଷ୍ଟ୍ରପତି ଲି ଜାଏ ମ୍ୟୁଙ୍କ ଅଣଷଠି ପ୍ରତିଶତ ମୂଲ୍ୟାଙ୍କନ ସହିତ ଦ୍ଵିତୀୟ ସ୍ଥାନରେ ରହିଥିବାବେଳେ ଆର୍ଜେଣ୍ଟିନା ରାଷ୍ଟ୍ରପତି ଜାଭିୟର ମିଲେଇ ୫୭ ପ୍ରତିଶତ ସହିତ ତୃତୀୟ ସ୍ଥାନ ଅଧିକାର କରିଛନ୍ତି । ବିଭିନ୍ନ ଗଣତାନ୍ତ୍ରିକ ନେତାଙ୍କ ଲୋକପ୍ରିୟତା ସର୍ବେକ୍ଷଣ କରୁଥିବା ଆମେରିକାର ମଣି କନ୍ସଲ୍ଟ ସଂସ୍ଥା ଆମେରିକା ରାଷ୍ଟ୍ରପତି ଡୋନାଲ୍ଡ ଟ୍ରମ୍ପଙ୍କୁ ଅଷ୍ଟମ ସ୍ଥାନରେ ରଖିଛି । ଅନୁଷ୍ଠିତ ସର୍ବେକ୍ଷଣରେ ସେ ମାତ୍ର ୪୪ ପ୍ରତିଶତ ପାଇଥିବା ଜଣାପଡ଼ିଛି ।

ସ୍ଵୋର୍ଗ୍ୟ ରାଜଶୁଅପ୍

ଆନ୍ତର୍ଜାତିକ ସ୍ତରରେ ଭାରତ ବିଭିନ୍ନ କ୍ରୀଡ଼ାରେ ସଫଳତା ହାସଲ କରିବାରେ ଲାଗିଛି । କ୍ରିକେଟ୍, ଟେସ୍ ଏବଂ ବ୍ୟାଡମିଣ୍ଟନରେ ଭାରତୀୟ ଖେଳାଳିମାନେ ବିଦେଶ ମାଟିରେ ଉନ୍ନତମାନର କ୍ରୀଡ଼ା ପ୍ରଦର୍ଶନ କରୁଛନ୍ତି । ଏ ସମ୍ପର୍କରେ ଏକ ରିପୋର୍ଟ...

V/O

କ୍ରିକେଟରେ ଆଜି ଆଶ୍ଚର୍ୟ୍ୟ-ତେଜୁଲକର ଟ୍ରଫିର ଚତୁର୍ଥ ଟେଷ୍ଟ ମ୍ୟାଚ୍ ପଞ୍ଚମ ଦିନରେ ଭାରତ ୧୭୪ରନ୍ ରୁ ଦ୍ଵିତୀୟ ଇନିଂସ୍ ବ୍ୟାଟିଂ ଜାରି ରଖିବ । ଦ୍ଵିତୀୟ ଇନିଂସ୍ରେ ଗତକାଳି ଭାରତ ୨ ଓଁକେଟ୍ ବିନିମୟରେ ୧୭୪ରନ୍ ଷ୍ଠୋର କରିଛି । ଅଧିନାୟକ ଶୁଭମନ ଗିଲ୍ ୭୮ ଓ କେ.ଏଲ୍. ରାହୁଲ ୮୭ରନ୍ରେ ଅପରାଜିତ ଅଛନ୍ତି । ଇଂଲଣ୍ଡ ପ୍ରଥମ ଇନିଂସ୍ରେ ଗତକାଳି ବ୍ୟାଟିଂ ଜାରି ରଖି ୩୧୧ ରନ୍ ଷ୍ଠୋର କରିଥିଲା । ମୋର୍ଟ୍ ଶ୍ରୀହ ଅଶ୍ଵରୀ ରନ୍ ସହିତ ଇଂଲଣ୍ଡ ପ୍ରଥମ ଇନିଂସ୍ ଶେଷ କରିଥିଲା । ଭାରତ ତା'ର ପ୍ରଥମ ଇନିଂସ୍ରେ ୩୫୮ ରନ୍ ଷ୍ଠୋର କରିଥିଲା । ପାଞ୍ଚ ମ୍ୟାଚ୍ ବିଶିଷ୍ଟ ଟେଷ୍ଟ ସିରିଜ୍ରେ ଇଂଲଣ୍ଡ ୨ଟି ମ୍ୟାଚ୍ ଜିତି ଆଗରେ ରହିଥିବାବେଳେ ଭାରତ ଗୋଟିଏ ମ୍ୟାଚ୍ ଜିତିଛି ।

ଏସୀୟ କ୍ରିକେଟ ପରିଷଦ ପକ୍ଷରୁ ପୁରୁଷ ଏସିଆକପ୍ ୨୦୨୫ ଖେଳସୂଚୀ ଘୋଷଣା କରାଯାଇଛି । ଆସନ୍ତା ସେପ୍ଟେମ୍ବର ୯ରୁ ୨୮ ତାରିଖ ପର୍ଯ୍ୟନ୍ତ ଦୁବାଇ ଏବଂ ଆବୁଧାବିରେ ମ୍ୟାଚ୍ ଖେଳାଯିବ । ଘୋଷଣା ଅନୁଯାୟୀ ଗ୍ରୁପ୍-ଏରେ ଭାରତ, ପାକିସ୍ତାନ, ଯୁଏଇ ଏବଂ ଓମାନ ରହିଥିବାବେଳେ ଗ୍ରୁପ୍-ବିରେ ବାଂଲାଦେଶ, ଶ୍ରୀଲଙ୍କା, ଆଫଗାନିସ୍ତାନ

ଏବଂ ହଜାକଜା ରହିଛି । ସେପ୍ଟେମ୍ବର ୧୪ରେ ଭାରତ ଏବଂ ପାକିସ୍ତାନ ମଧ୍ୟରେ ଗୁପ୍ତ ପର୍ଯ୍ୟାୟ ମଧ୍ୟାତ୍ ଅନୁଷ୍ଠିତ ହେବ ବୋଲି ଜଣାପଡ଼ିଛି ।

ଜର୍ଜିଆର ବାଗୁମିରେ ଚାଲିଥିବା ଫିଡେ ମହିଳା ଚେଷ୍ଟ ବିଶ୍ୱକପ୍ତର ଫାଇନାଲ ମଧ୍ୟାତ୍ ଅମୀମାସିତ ରହିଛି । କୋନେରୁ ହମ୍ମି ଏବଂ ଦିବ୍ୟା ଦେଶମୁଖଙ୍କ ମଧ୍ୟରେ ମଧ୍ୟାତ୍ ଅନୁଷ୍ଠିତ ହୋଇଥିଲା । ଉଭୟ ଖେଳାଳି ଶୂନ ଦଶମିକ ୫ ପଏଣ୍ଟ ଲେଖାଏଁ ପାଇଛନ୍ତି । ଫାଇନାଲ ପର୍ଯ୍ୟାୟର ଦ୍ୱିତୀୟ ମଧ୍ୟାତ୍ ଆଜି ଅନୁଷ୍ଠିତ ହେବ ।

ବ୍ୟାଡମିଣ୍ଟନରେ ଭାରତର ପୁରୁଷ ଡବଲ୍ସ ଯୋଡ଼ି ସାଞ୍ଜିକ ସାଇରାଜ ରାଙ୍କିରେଡ୍ଡୀ ଏବଂ ଚିରାଗ ସେଟୀ ଗତକାଲି ସେମିଫାଇନାଲରେ ମାଲେସିଆର ଆରୋନଚିଆ ଏବଂ ଶୋହ ଓଁ ଇକ୍କ ଠାରୁ ସିଧାସଳଖ ସେଟ୍ରେ ପରାସ୍ତ ହୋଇଛନ୍ତି । ଫଳରେ ଭାରତୀୟ ଯୋଡ଼ି ଚାଇନା ଓପନ ୨୦୨୫ ପ୍ରତିଯୋଗିତାରୁ ବାଦ୍ ପଡ଼ିଛନ୍ତି । ଏହି ଯୋଡ଼ି ମାଲେସିଆଠାରୁ ୧୩-୨୧, ୧୭-୨୧ରେ ପରାସ୍ତ ହୋଇଛନ୍ତି । ମାଲେସିଆ ଓ ଇଣ୍ଡୋନେସିଆ ମଧ୍ୟରେ ଫାଇନାଲ ମଧ୍ୟାତ୍ ଅନୁଷ୍ଠିତ ହେବ ।

ଆକାଶବାଣୀ ସମ୍ବାଦ ବିଭାଗ ପାଇଁ ମୁଁ ମଳୟ ରଞ୍ଜନ ମିଶ୍ର ।